

ಮುನಿಭಿಃ ಕೃತಂ ರಾಮಸ್ತೋತ್ರಂ 11

Document Information



Text title : Munibhih Kritam Shri Rama Stotram

File name : munibhiHkRRitaMrAmastotram11.itx

Category : raama, skandapurANa, stotra

Location : doc_raama

Proofread by : PSA Easwaran

Description/comments : skandapurANa | brAhmakhaNDa | setukhaNDa | adhyAya 44/63-76||

Latest update : May 15, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 15, 2025

sanskritdocuments.org

ಮುನಿಭಿಃ ಕೃತಂ ರಾಮಸ್ತೋತ್ರಂ 11



ಮುನಯ ಉಚುಃ .

ನಮಸ್ತೇ ರಾಮಚಂದ್ರಾಯ ಲೋಕಾನುಗ್ರಹಕಾರಿಣೇ .

ಅರಾವಣಂ ಜಗತ್ಕರ್ತುಮವತೀರ್ಣಾಯ ಭೂತಲೇ .. 63..

ತಾಟಕಾದೇಹಸಂಹರ್ತೃ ಗಾಧಿಜಾಡ್ವರರಕ್ಷಿಣೇ .

ನಮಸ್ತೇ ಜಿತಮಾರೀಚ ಸುವಾಹುಪ್ರಾಣಹಾರಿಣೇ .. 64..

ಅಹಲ್ಯಾಮುಕ್ತಿಸಂದಾಯಿಪಾದಪಂಕಜರೇಣವೇ .

ನಮಸ್ತೇ ಹರಕೋದಂಡಲೀಲಾಭಂಜನಕಾರಿಣೇ .. 65..

ನಮಸ್ತೇ ಮೈಥಿಲೀಪಾಣಿಗ್ರಹಣೋತ್ಸವಶಾಲಿನೇ .

ನಮಸ್ತೇ ರೇಣುಕಾಪುತ್ರಪರಾಜಯವಿಧಾಯಿನೇ .. 66..

ಸಹಲಕ್ಷ್ಮಣಸೀತಾಭ್ಯಾಂ ಕೈಕೇಯ್ಯಾಸ್ತು ವರದ್ವಯಾತ್ .

ಸತ್ಯಂ ಪಿತೃವಚಃ ಕರ್ತುಂ ನಮೋ ವನಮುಪೇಯುಷೇ .. 67..

ಭರತಪ್ರಾರ್ಥನಾದತ್ತಪಾದುಕಾಯುಗುಲಾಯ ತೇ .

ನಮಸ್ತೇ ಶರಭಂಗಸ್ಯ ಸ್ವರ್ಗಪ್ರಾಪ್ತೈಕಹೇತವೇ .. 68..

ನಮೋ ವಿರಾಧಸಂಹರ್ತೃ ಗೃಧ್ರರಾಜಸಖಾಯ ತೇ .

ಮಾಯಾಮೃಗಮಹಾಕೂರಮಾರೀಚಾಂಗವಿದಾರಿಣೇ .. 69..

ಸೀತಾಪಹಾರಿಲೋಕೇಶಯುದ್ಧತ್ಯಕ್ತಕಲೇವರಂ .

ಜಟಾಯುಷಂ ತು ಸಂದಹ್ಯ ತತ್ಕೈವಲ್ಯಪ್ರದಾಯಿನೇ .. 1.44.70..

ನಮಃ ಕಬಂಧಸಂಹರ್ತೃ ಶವರೀಪೂಜಿತಾಂಘ್ರಯೇ .

ಪ್ರಾಪ್ತಸುಗ್ರೀವಸಖ್ಯಾಯ ಕೃತವಾಲಿವಧಾಯ ತೇ .. 71..

ನಮಃ ಕೃತವತೇ ನೇತುಂ ಸಮುದ್ರೇ ವರುಣಾಲಯೇ .

ಸರ್ವರಾಕ್ಷಸಸಂಹರ್ತೃ ರಾವಣಪ್ರಾಣಹಾರಿಣೇ .. 72..

ಸಂಸಾರಾಂಬುಧಿಸಂತಾರಪೋತಪಾದಾಂಬುಜಾಯ ತೇ .

ನಮೋ ಭಕ್ತಾರ್ತಿಸಂಹರ್ತೃ ಸಚ್ಚಿದಾನಂದರೂಪಿಣೇ .. 73..

ನಮಸ್ತೇ ರಾಮಭದ್ರಾಯ ಜಗತಾಮೃದ್ಧಿಹೇತವೇ .

ರಾಮಾದಿಪುಣ್ಯನಾಮಾನಿ ಜಪತಾಂ ಪಾಪಹಾರಿಣೇ .. 74..

ನಮಸ್ತೇ ಸರ್ವಲೋಕಾನಾಂ ಸೃಷ್ಟಿಸ್ಥಿತ್ಯಂತಕಾರಿಣೇ .

ನಮಸ್ತೇ ಕರುಣಾಮೂರ್ತೇ ಭಕ್ತರಕ್ಷಣದೀಕ್ಷಿತ .. 785..

ಸಸೀತಾಯ ನಮಸ್ತುಭ್ಯಂ ವಿಭೀಷಣಸುಖಪ್ರದ .

ಲಂಕೇಶ್ವರವಧಾದ್ರಾಮ ಪಾಲಿತಂ ಹಿ ಜಗತ್ತ್ವಯಾ .. 76..

ರಕ್ಷ ರಕ್ಷ ಜಗನ್ನಾಥ ಪಾಹ್ಯಸ್ಮಾಂಜಾನಕೀಪತೇ .

ಸ್ತುತ್ವೈವಂ ಮುನಯಃ ಸರ್ವೇ ತೂಷ್ಣೀಂ ತಸ್ಥುರ್ಧ್ವಜೋತ್ತಮಾಃ .. 77..

ಇತಿ ಶ್ರೀಸ್ಕಂದಪುರಾಣೇ ಬ್ರಹ್ಮಖಂಡೇ ಸೇತುಖಂಡೇ ಚತುಶ್ಚತ್ವಾರಿಂಶಾ-
ಧ್ಯಾಯಾಂತರ್ಗತಂ

ಮುನಿಭಿಃ ಕೃತಂ ಶ್ರೀರಾಮಸ್ತೋತ್ರಂ ಸಮಾಪ್ತಂ .

ಸ್ಕಂದಪುರಾಣ . ಬ್ರಾಹ್ಮಖಂಡ . ಸೇತುಖಂಡ . ಅಧ್ಯಾಯ 44/63-76..

skandapurANa . brAhmakhaNDa . setukhaNDa . adhyAya 44/63-76..

Proofread by PSA Easwaran

Munibhih Kritam Shri Rama Stotram

pdf was typeset on May 15, 2025

Please send corrections to sanskrit@cheerful.com

